



גאווערנער קעטי האוקול

אויף תיכף ארויסצוגעבן: 7/19/2022

גאווערנער האוקול אנאנסירט לעצטע מאַנקי-פּאָקס וואַקסין אויסטיילונג נאָך B2 באשטימונג פון דער פעדעראלער רעגירונג

אלע ניו יארקער זאלן זיך לערנען איבער מאַנקי-פּאָקס כדי זיך צו באשיצן און פארמיידן פארשפרייטונג

health.ny.gov/monkeypox באזוכט

טעקסט "MONKEYPOX" צו 81336 אדער "MONKEYPOXESP" פאר מודעות אין שפאניש

גאווערנער קעטי האוקול האט היינט, אינאיינעם מיט ניו יארק סטעיט העלט דעפארטמענט, אויסגעמאלדן דאס אויסטיילן פון דעם JYNNEOS וואַקסין אין ניו יארק, נאכפאלגנדיג א צוגעגעבענע באשטימונג פון 8,822 דאזעס צו ניו יארק סטעיט פון דער פעדעראלער רעגירונג. ניו יארק סיטי וועט באקומען איר אייגן אלאקירונג פון 23,963 דאזעס דירעקט פון דער פעדעראלער רעגירונג.

"ניו יארק שטייט אויס ווייטער אן אומפראפארציאנעלע צאל מאַנקי-פּאָקס פעלער, " האט גאווערנער האוקול געזאגט. "איך וויל דאנקען פרעזידענט ביידען, דר. דזשהא און אנדערע אדמיניסטראציע באאמטע פאר זייער צוזאמארבעט אויף צו שאפן נאך וואַקסיןען פאר אונזער סטעיט. טראצדעם וואס דער נאציאנאלער צאל וואַקסיןען איז נאך באגרעניצט וועלן מיר אנהאלטן אונזערע באמייאונגען צו קאנפראנטירן די אויסברוך מיט די נייטיגע דרינגענדיקייט צו פארזיכערן אז ניו יארק באקומט איר יושר'דיגער טייל פון וואַקסיןען און באשיצט אונזערע מערסט עמפינדליכע קאמיוניטיס."

אין דער פאזע פון וואַקסין אויסטיילונג ("B2"), האט NYSDOH באשטימט 2,000 פון אירע דאזעס צו ניו יארק סיטי, צוליב די הויכע צאל פעלער קאנצענטרירט אין דעם געגנט. דאס רעשט פון דער סטעיט'ס אלאקירונג וועט אויסגעטיילט ווערן צו קאונטיס לויט די צאל מאַנקי-פּאָקס פעלער אין זייער געגנט, נאענטקייט צו ניו יארק סיטי, און פעאיקייט צו גרייכן וואַקסין-בארעכטיגטע ניו יארקער. אלע דאזעס אין דער באשטימונג זענען רעקאמענדירט צו ווערן אדמיניסטרירט אלס אן ערשטע דאזע פון דער צוויי-דאזעדיגער סעריע. טראצדעם וואס די צאל וואַקסיןען איז נאך באגרעניצט, זענען מער וואַקסיןען ערווארטעט אין די קומענדע וואכן און חדשים אויף צו פארזיכערן אז ניו יארקער באקומען ביידע דאזעס נייטיג אויף גערעכנט צו ווערן פולשטענדיג וואַקסיןירט.

סטעיט העלט קאמיסיאנערין דר. מערי טי. באסעט האט געזאגט, "מיר ארבעטן ווייטער מיט אונזערע פעדעראלע צוזאמארבעטער צו שתדל'ען פאר די צאל וואַקסיןען אין וועלכע ניו יארק נייטיגט זיך, אין דער צייט וואס מיר פארזיכערן אז ניו יארק'ס העלטקעיר פארזארגער און ארטיגע קאונטי העלט דעפארטמענטס האבן די אנווייזונגען, שטיצע-מיטלען און אינפראסטרוקטור אין וועלכן זיי נייטיגן זיך. ניו יארקער זאלן זיך האלטן אינפארמירט איבער מאַנקי-פּאָקס, אריינגערעכנט די סימפטאמען — ווי צ.ב.ש.

אלגעמיינע אויסשלאגן — וויאזוי דער שטייגער וויאזוי דער ווירוס פארשפרייט זיך, און וואס צו טאן אויב מען איז אויסגעשטעלט געווארן. אויב איר האט אן אויסשלאג, לערנט אייך איבער באהאנדלונג אויף אונזער וועבזייטל און פארבינדט אייך מיט א העלטקעיר פארזארגער.

NYSDOH איז אנטשלאסן צו א ישר'דיגע אויסטיילונג פון דעם וואקסין, און אזוי ווי עס האט געטאן זינט פאזע 1, בלייבט בארעכטיגקייט ווייטער פאקוסירט אויף יחידים מיט באקאנטע אדער ווארשיינליכע אויסגעשטעלטקייט אין ערטער מיט די העכסטע צאל פעלער. אין איינקלאנג מיט די CDC אנווייזונגען וועלכע ראטן נאך-אויסגעשטעלטקייט פראפילאקסיס (PEP) פאר דעם איצטיגן מאַנקי-פּאָקס אויסברוך, ווערן די וועלכע זענען געווען אדער האבן גרעסערע אויסזיכטן צו זיין אויסגעשטעלט געשטעלט צום ערשט אין דער סטעיט אלאקירונג לויט דער קאונטי.

בארעכטיגקייט רעכנט אריין די פאלגענדע ניו יארקער:

- מענטשן מיט לעצטנסדיגע אויסגעשטעלטקייט צו מאַנקי-פּאָקס אינערהאלב די לעצטע 14 טעג.
- די וועלכע זענען העכער ריזיקירט אויף זיין אויסגעשטעלט אין לעצטערע טעג, אריינגערעכנט מיטגילדער פון דער געי, בייסעקסועלע, טראנסדזשענדער, און דזשענדער נאָן-קאָנפֿארמינג קאמיוניטי און אנדערע קאמיוניטיס פון מענער וועלכע האבן סעקס מיט מענער און וועלכע זענען געווען אינטימליך אדער געהאט לייב-אויף-לייב קאנטאקט מיט אנדערע אין די לעצטע 14 טעג וואו מאַנקי-פּאָקס פארשפרייט זיך.
- מענטשן וועלכע האבן געהאט לייב-אויף-לייב קאנטאקט מיט עמיצן אין א סאציעלע גרופע אין וועלכע עס האט זיך געפונען מאַנקי-פּאָקס אקטיוויטעט, אריינגערעכנט מענער וועלכע האבן סעקס מיט מענער וועלכע טרעפן זיך מיט'ן זיווג דורך אן אַנליין וועבזייטל, דיגיטאלע אפליקאציע ('עפ'), אדער סאציעלע צוזאמקונפט, ווי צ.ב.ש. א שענק אדער א מסיבה.

פון די 8,822 דאזעס באשטימט צו ניו יארק סטעיט פון דער פעדעראלער רעגירונג, וועלן 1,000 זיין אויסגעטיילט צו נעסאוי קאונטי, 1,800 צו סופאלק קאונטי, 2,600 צו וועסטשעסטער קאונטי, 600 צו ערי קאונטי, 600 צו מאנראו קאונטי און 300 צו סאראטאגע קאונטי — כאטש 100 פון סאראטאגע קאונטיס 300 דאזעס וועלן גענומען ווערן פון דאזעס פריער באשטימט דורך NYSDOH (פון פאזע 'A2'). אלבאני קאונטי, וועלכע האט אט לעצטנס אויסגעמאלדן איר ערשטער פאל, וועט באקומען 40 דאזעס און 2,000 דאזעס וועלן באשטימט ווערן פאר ניו יארק סיטי.

אין צוגאב צו וואקסין אויסטיילונג, האט NYSDOH איינגעפירט אן ארומנעמיגן פובליק באוואוסטזיניגקייט קאמפיין צו זען עס זאל גרייכן מאַנקי-פּאָקס אינפארמאציע דירעקט צו ניו יארקער. דאס רעכנט אריין געצאלטע, דיגיטאלע רעקלאמירונג צו גרייכן מענער וועלכע האבן סעקס מיט מענער און דאס שאפן א [געאייגנטע וועבזייטל](#) מיט די לעצטערע אינפארמאציע אויף מאַנקי-פּאָקס. דער וועבזייטל האט אומזיסטע, דאָנלאָד'בארע מאטריאלן אריינגערעכנט א האנט קארטל, אינפארמאציע קארטל, אויסטייל בלעטל און פלאקאטן צו באקומען סיי אין ענגליש און סיי אין שפאניש. גאווערנער האוקול און NYSDOH האבן נאר וואס פאריגע וואך איינגעפירט א נייעם SMS טעקסט מודעה צו זען עס זאל אנקומען צו ניו יארקער אינפארמאציע איבער מאַנקי-פּאָקס, אריינגערעכנט די פעאיגקייט זיך אויסצוועלן לאקאציע-באזירטע מודעות וועלכע קענען אנטהאלטן אינפארמאציע איבער וואו צו באקומען וואקסין און באהאנדלונג אין ניו יארקער געגנטער.

עס קען יעדער באקומען מאַנקי-פּאָקס, וועלכס ווערט הויפטזעכליך פארשפרייט דורך נאענטע פיזישע קאנטאקט צווישן מענטשן. לויט די איצטיגע אויסברוך, ווערן געוויסע טיילן פון דער באפעלקערונג מער אפעקטירט ווי אנדערע, אריינגערעכנט מענער וועלכע האבן סעקס מיט מענער. אינפארמאציע פון

פריערדיגע אויסברוכן ארום דער וועלט ווייזט אז עלטערע ניו יארקער איינוואוינער, אזעלכע מיט אפגעשוואכטע אימיון-סיסטעמען, טראגעדיגע מענטשן און קינדער אונטער 8 יאר אלט זענען אויף א העכערע ריזיקע פאר שווערע תוצאות.

אלע ניו יארקער קענען זיך באשיצן און אפהאלטן די פארשפרייטונג פון מאַנקי-פּאָקס אין זייערע קאמיוניטיס:

- פרעגט ביי סעקסועלע זיווגים צי זיי האבן אן אויסשלאג אדער אנדערע סימפטאמען וועלכע שטימען מיט מאַנקי-פּאָקס.
- זעט אויסצומיידן לייב-אויף-לייב קאנטאקט מיט עמיצער וואס האט אן אויסשלאג אדער אנדערע מאַנקי-פּאָקס-פארבינדענע סימפטאמען.
- קאנטאקטירט א העלטקעיר פארזארגער נאכ'ן זיין אויסגעשטעלט אדער שפירן סימפטאמען, און פרעגט נאך ביי אייער ארטיגע קאונטי העלט דעפארטמענט איבער וואקסין בארעכטיגקייט.
- ניו יארקער וועלכע באקומען דעם JYNNEOS וואקסין זאל באקומען ביידע דאזעס, צוויי וואכן אפגעטיילט, און בלייבן וואכזאם ביז מען איז פולשטענדיג וואקסנירט, צוויי וואכן נאך דער צווייטע דאזע.
- אויב איר אדער אייער העלטקעיר פארזארגער זענען חושד אז איר קענט מעגליך האבן מאַנקי-פּאָקס, איזאלירט זיך אינדערהיים. אויב איר קענט, בלייבט אין א באזונדערע ארט פון אנדערע פאמיליע מיטגלידער און שטוב-בעלי-חיים.
- פאלגט נאך פארלעסליכע קוועלער פון געזונטהייט אינפארמאציע, אריינגערעכנט NYSDOH, CDC, און אייער ארטיגער קאונטי העלט דעפארטמענט.

ניו יארקער קענען זיך אויפשרייבן פאר דעם טעקסט קאמפיין דורך טעקסט'ען "MONKEYPOX" צו 81336 אדער "MONKEYPOXESP" פאר טעקסטס אין שפאניש. ניו יארקער וועלן קענען איינגעבן זייער זיפ קאוד אויף אויסצוועלן לאקאציע-באזירטע מעלדונגען, אויב זיין ווילן.

פאר מער אינפארמאציע איבער מאַנקי-פּאָקס, אריינגערעכנט די צאל פעלער לויט'ן קאונטי, באהאנדלונג, און אויפפאסונג, באזוכט health.ny.gov/monkeypox.

ניו יארקער קענען זיך לערנען מער איבער ניו יארק סטעיט'ס [ערשטע וואקסין אלאקירונג פון דער פעדעראלער רעגירונג דא](#) און די [צווייטע אלאקירונג \("A2"\) דא](#).

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418

[זיך אויסשרייבן](#)